

Il-Ġurnal Uffiċjali

L 165 I

tal-Unjoni Ewropea



Edizzjoni bil-Malti

Legiżlazzjoni

Volum 61

2 ta' Lulju 2018

Werrej

II Atti mhux legiżlattivi

DEĊIŻJONIJIET

- ★ Deċiżjoni tal-Kunsill Ewropew (UE) 2018/937 tat-28 ta' Ġunju 2018 li tistabbilixxi l-kompożizzjoni tal-Parlament Ewropew 1

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

DEĊIŻJONIJIET

DEĊIŻJONI TAL-KUNSILL EWROPEW (UE) 2018/937

tat-28 ta' Ġunju 2018

li tistabbilixxi l-kompożizzjoni tal-Parlament Ewropew

IL-KUNSILL EWROPEW,

Wara li kkunsidra t-Trattat dwar l-Unjoni Ewropea, b'mod partikolari l-Artikolu 14(2) tiegħu,

Wara li kkunsidra l-inizjattiva tal-Parlament Ewropew ⁽¹⁾,

Wara li kkunsidra l-approvazzjoni tal-Parlament Ewropew ⁽²⁾,

Billi:

- (1) L-ewwel subparagrafu tal-Artikolu 14(2) tat-Trattat dwar l-Unjoni Ewropea (TUE) jistabbilixxi l-kriterji għall-kompożizzjoni tal-Parlament Ewropew, jiġifieri li n-numru tar-rappreżentanti taċ-ċittadini tal-Unjoni ma jisboqx is-seba' mija u hamsin, apparti l-President, li r-rappreżentanza għandha tkun proporzjonalment digressiva, b'limitu minimu ta' sitt membri għal kull Stat Membru, u li l-ebda Stat Membru ma għandu jiġi allokat aktar minn sitta u disghin sigġu.
- (2) L-Artikolu 10 TUE jipprevedi, *inter alia*, li l-funzjonament tal-Unjoni għandu jkun ibbażat fuq id-demokrazija rappreżentattiva, fejn iċ-ċittadini jkunu rappreżentati direttament fil-livell tal-Unjoni fil-Parlament Ewropew u l-Istati Membri jkunu rappreżentati mill-gvernijiet tagħhom, li huma stess ikunu demokratikament responsabbli lejn il-Parlamenti nazzjonali jew lejn iċ-ċittadini tagħhom, fil-Kunsill.
- (3) L-Artikolu 14(2) TUE għalhekk japplika fil-kuntest tal-arranġamenti istituzzjonali usa' stabbiliti fit-Trattati, li jinkludu wkoll id-dispożizzjonijiet dwar teħid ta' deċiżjonijiet fil-Kunsill,

ADOTTA DIN ID-DEĊIŻJONI:

Artikolu 1

Fl-applikazzjoni tal-Artikolu 14(2) TUE, għandhom jiġu rispettati l-prinċipji li ġejjin:

- l-allokazzjoni tas-siġġijiet fil-Parlament Ewropew għandha tuża b'mod shih il-limitu minimu u dak massimu għal kull Stat Membru stabbiliti mit-TUE, biex ikun rifless kemm jista' jkun possibbli d-daqs tal-popolazzjonijiet rispettivi tal-Istati Membri;
- il-proporzjonalità digressiva għandha tiġi ddefinita kif ġej: il-proporzjon bejn il-popolazzjoni u n-numru ta' siġġijiet ta' kull Stat Membru qabel l-arrotondament għal numri shah għandu jvarja skont il-popolazzjonijiet rispettivi tagħhom b'tali mod li kull Membru tal-Parlament Ewropew minn Stat Membru b'popolazzjoni akbar jirrappreżenta aktar ċittadini minn kull Membru tal-Parlament Ewropew minn Stat Membru b'popolazzjoni iżgħar u, bil-maqlub, li aktar ma tkun kbira l-popolazzjoni ta' Stat Membru, akbar ikun id-dritt tiegħu għal numru kbir ta' siġġijiet fil-Parlament Ewropew,
- l-allokazzjoni tas-siġġijiet fil-Parlament Ewropew għandha tirrifletti l-iżviluppi demografici fl-Istati Membri.

⁽¹⁾ Inizjattiva adottata fis-7 ta' Frar 2018 (ghadha ma gietx ippubblikata fil-Ġurnal Uffiċjali).

⁽²⁾ Kunsens tat-13 ta' Ġunju 2018 (ghadu ma gietx ippubblikat fil-Ġurnal Uffiċjali).

Artikolu 2

Il-popolazzjoni totali tal-Istati Membri hija kkalkolata mill-Kummissjoni (Eurostat) abbażi tad-data l-aktar reċenti pprovduta mill-Istati Membri, skont metodu stabbilit permezz tar-Regolament (UE) Nru 1260/2013 tal-Parlament Ewropew u tal-Kunsill ⁽¹⁾.

Artikolu 3

1. In-numru ta' rappreżentanti fil-Parlament Ewropew eletti f'kull Stat Membru huwa b'dan stabbilit kif ġej għal-leġislatura 2019-2024:

Il-Belġju	21
Il-Bulgarija	17
Ir-Repubblika Ċeka	21
Id-Danimarka	14
Il-Ġermanja	96
L-Estonja	7
L-Irlanda	13
Il-Greċja	21
Spanja	59
Franza	79
Il-Kroazja	12
L-Italja	76
Ċipru	6
Il-Latvja	8
Il-Litwanja	11
Il-Lussemburgu	6
L-Ungerija	21
Malta	6
In-Netherlands	29
L-Awstrija	19
Il-Polonja	52
Il-Portugall	21
Ir-Rumanija	33
Is-Slovenja	8
Is-Slovakkja	14
Il-Finlandja	14
L-Iżvezja	21

2. Madankollu, fl-eventwalità li r-Renju Unit ikun għadu Stat Membru tal-Unjoni fil-bidu tal-leġislatura tal-2019-2024, in-numru ta' rappreżentanti fil-Parlament Ewropew eletti għal kull Stat Membru li jiehdu l-kariga għandu jkun dak previst fl-Artikolu 3 tad-Deċiżjoni tal-Kunsill Ewropew 2013/312/UE ⁽²⁾ sa meta l-ħruġ tar-Renju Unit mill-Unjoni jsir legalment effettiv.

Ladarba l-ħruġ tar-Renju Unit mill-Unjoni jsir legalment effettiv, in-numru ta' rappreżentanti fil-Parlament Ewropew eletti f'kull Stat Membru għandu jkun dak previst fil-paragrafu 1 ta' dan l-Artikolu.

Ir-rappreżentanti kollha fil-Parlament Ewropew li jimlew is-siġġijiet addizzjonali li jirriżultaw mid-differenza bejn in-numru ta' siġġijiet allokat skont l-ewwel u t-tieni subparagrafi għandhom jikkupaw is-siġġijiet tagħhom fil-Parlament Ewropew fl-istess waqt.

⁽¹⁾ Ir-Regolament (UE) Nru 1260/2013 tal-Parlament Ewropew u tal-Kunsill tal-20 ta' Novembru 2013 dwar statistika demografika Ewropea (ĠU L 330, 10.12.2013, p. 39).

⁽²⁾ Id-Deċiżjoni tal-Kunsill Ewropew 2013/312/UE tat-28 ta' Ġunju 2013 li tistabbilixxi l-kompożizzjoni tal-Parlament Ewropew (ĠU L 181, 29.6.2013, p. 57).

Artikolu 4

Fi zmien suffiċjenti qabel il-bidu tal-leġislatura 2024-2029, il-Parlament Ewropew għandu jressaq quddiem il-Kunsill Ewropew, skont l-Artikolu 14(2) TUE, proposta għal allokazżjoni aġġornata tas-siġġijiet fil-Parlament Ewropew.

Artikolu 5

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, it-28 ta' Ġunju 2018.

Għall-Kunsill Ewropew

Il-President

D. TUSK

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT